

आकाशवाणी समाचार- नेपाली

मिति: ०९ दिसम्बर २०२५

समय: ०७.२५ - ०७: ३५ बजे (अवधि: १० मिनट)

मुख्य समाचार

१. संसद्को शीतकालीन सत्र आजबाट सुरु हुँदैछ । यस अधिवेशनमा कुल १५ बैठकहरू हुनेछन्।
२. केन्द्रीय गृहमन्त्री अमित शाहले छत्तिसगढमा भएको तीन दिने पुलिस महानिदेशकहरू र महानिरीक्षकहरूको सम्मेलन एक बलियो र सुरक्षित भारत निर्माणको दिशामा ठूलो कदम भएको बताउनु भएको छ।
३. स्वास्थ्य तथा परिवार कल्याण मन्त्री जगतप्रकाश नड्डाले आज विश्व एड्स दिवस २०२५ को राष्ट्रिय स्तरको समारोहको नेतृत्व गर्नुहुनेछ ।
४. ग्रामीण विकास मन्त्री शिवराज सिंह चौहानले आज नयाँ दिल्लीमा सरस आजीविका मेलाको उद्घाटन गर्नुहुनेछ।
५. तीन म्याचको एक दिवसीय अंतरराष्ट्रीय श्रृंखलाको पहिलो म्याचमा भारतले दक्षिण अफ्रीकालाई १७ रनले पराजित गरेको छ ।

संसद – शीतकालीन सत्र

संसद्को शीतकालीन सत्र आजबाट सुरु हुँदैछ । हाम्रो संवाददाताले जानकारी दिए अनुसार यस अधिवेशनमा १९ दिनको अवधिमा कुल १५ बैठकहरू हुनेछन्।

BYTE – पल्लवी

हिजो सरकारले संसदका दुवै सदनहरू सुचारु रूपमा सञ्चालन गर्न नयाँ दिल्लीमा सर्वदलीय बैठक बोलाएको थियो। रक्षा मन्त्री राजनाथ सिंहको अध्यक्षतामा भएको सर्वदलीय बैठकमा ३६ राजनीतिक दलका ५० नेताहरू सहभागी थिए। बैठकपछि पत्रकारहरूसँग कुरा गर्दै संसदीय मामिला मन्त्री किरन रिजिजुले भन्नुभयो, सरकारले शीतकालीन सत्रमा सबै राजनीतिक दलका नेताहरूलाई दुई सदनहरू सहज रूपमा सञ्चालन गर्न सहयोग गर्न अपिल गरेको छ। उहाँले दुवै सदनको नियमअनुसार अन्य कुनै पनि महत्वपूर्ण विषयमा सदनमा छलफल गर्न सरकार तयार रहेको बताउनु भयो ।

(BYTE : RIJJU)

शाह - डीजी- सम्मेलन

केन्द्रीय गृहमन्त्री अमित शाहले छत्तिसगढमा भएको तीन दिने पुलिस महानिदेशकहरू र महानिरीक्षकहरूको सम्मेलन एक बलियो र सुरक्षित भारत निर्माणको दिशामा ठूलो कदम भएको बताउनु भएको छ। एक सोशल मीडिया पोस्टमा श्री शाहले भन्नुभयो, प्रधानमन्त्री नरेन्द्र मोदीको दूरदर्शिता र प्रेरणाले आजको वातावरणमा नागरिकको सुरक्षाका लागि नयाँ दिशा दिएको छ। उहाँले भन्नुभयो, 'कुनै पनि चुनौतीबाट देशलाई जोगाउन आज देशको पुलिसको शक्ति अझ राम्रो भएको छ।

नड्डा-एड्स दिवस

स्वास्थ्य तथा परिवार कल्याण मन्त्री जगतप्रकाश नड्डाले आज विश्व एड्स दिवस २०२५ को राष्ट्रिय स्तरको समारोहको नेतृत्व गर्नुहुनेछ । यसको एचआईभी रोकथाम, उपचार, हेरचाहमा सरकारको अटुट प्रतिबद्धतालाई प्रतिबिम्बित गर्ने लक्ष्य राखेको छ। यस कार्यक्रमको उद्देश्य सरकारी नेताहरू, विकास साझेदारहरू, युवा प्रतिनिधिहरू, सामुदायिक अधिवक्ताहरू, एचआईभी सङ्क्रमित व्यक्तिहरू र स्वास्थ्यकर्मीहरूलाई एकै ठाउँमा ल्याउनु हो। कार्यक्रम अवधि, नाकोको राष्ट्रिय मल्टिमिडिया पहल अन्तर्गत एक नयाँ अभियान भिडियो श्रृंखला सुरु गरिनेछ जसमा एक विशेष लाइभ संगीत प्रदर्शन पनि समावेश हुनेछ।

यस प्रदर्शनको विषय प्रारम्भिक परीक्षण, उपचारको पालना, र आत्मविश्वासका साथ जीवन बिताउने हुनेछ।

भारत-विश्व कौशल एशिया प्रतियोगिता 2025

भारतले विश्वव्यापी कौशल मञ्चमा एउटा प्रमुख उपलब्धि हासिल गरेको छ। विश्व कौशल एशिया प्रतियोगिता- 2025 मा सहभागी २९ देशमध्ये पहिलो पटक भाग लिएको भारतले ८औँ स्थान हासिल गरेको छ। भारतले परम्परागत र प्रविधि-संचालित कौशल वर्गहरूमा एक रजत, दुई कांस्य पदक र उत्कृष्टताका तीन पदक जित्यो। भारतको सफलताको बारेमा बताउदै केन्द्रीय कौशल विकास र उद्यमशीलता राज्य मन्त्री जयन्त चौधरीले, "प्रतियोगितामा भारतको प्रदर्शनले हाम्रो युवा प्रतिभाको आत्मविश्वास, रचनात्मकता र अनुशासन देखाएको बताउनु भयो। महादेशीय प्रतियोगिताको तेस्रो संस्करणमा ४४ श्रेणिहरूमा ५०० भन्दा अधिक प्रतिस्पर्धीको सहभागिता रहेको थियो। प्रतियोगिताले सहभागीहरूलाई स्थानीय शिक्षा, अर्थतन्त्र, पर्यटन र अन्तर्राष्ट्रिय आदानप्रदानको बहुमूल्य अवसर प्रदान गरेको थियो।

सरस-आजीविका मेला

ग्रामीण विकास मन्त्री शिवराज सिंह चौहानले आज नयाँ दिल्लीमा सरस आजीविका मेलाको उद्घाटन गर्नुहुनेछ। मेलामा देशभरका २५ राज्यहरूका स्वयं सहायता समूहका लगभग तीस सौ लखपति दिदीहरूको सहभागिता रहने ग्रामीण विकास मन्त्रालयले जनाएको छ। मेलामा ६२ वटा स्टलहरू रहने छन् भने ५० स्टलबाट फ्रेस खानेकुरा र १२ स्टलमा प्राकृतिक खानाका स्टल रहनेछन्। मेलामा हरियाणा, अरुणाञ्चल प्रदेश, महाराष्ट्र, केरला, आसाम, उत्तर प्रदेश, उत्तराखण्ड, गोवा र गुजरात सहभागी हुनेछन्। मेलामा दिल्ली र आसपासका शहरका मानिसले पाँच सयभन्दा अधिक परिकारको आनन्द लिन सक्नेछन्। मेलामा देशको खाद्य विविधता देख्न सकिनेछ। सर्वसाधारणका लागि सो मेला यो महिनाको ९ तारिखसम्म बिहान ११:३० देखि राति ९:३० बजेसम्म खुला रहनेछ।

तमिलनाडु-बस दुर्घटना

तमिलनाडुको शिवगंगा जिल्लाको तिरुपत्तूर नजिकै भएको बस दुर्घटनामा ११ जनाको मृत्यु भएको छ भने ५४ जना घाइते भएका छन्। अरनथांगीबाट डिन्डीगुल र तिरुपत्तूरबाट कराइकुडीतर्फ जाँदै गरेको सरकारी बसहरू हिजो साँझ तिरुपत्तूर नजिकै एक आपसमा ठोक्किन्दा उक्त घटना भएको बताइएको छ। घाइतेहरूलाई उपचारका लागि नजिकैको सरकारी अस्पतालमा भर्ना गरिएको छ। घटनाबारे अनुसन्धान गर्न आदेश दिइएको छ। सरकारले मृतकका परिवारलाई ३ लाख, गम्भीर घाइतेलाई १ लाख र आंशिक घाइतेलाई ५० हजार रुपैयाँ क्षतिपूर्ति दिने घोषणा गरेको छ।

यसैबीच राष्ट्रपति द्रौपदी मुर्मु तथा उपराष्ट्रपति सी पी राधाकृष्णणले उक्त दुखद दुर्घटनामा ज्यान गुमाएकोहरूप्रति दुःख व्यक्त गर्नुभएको छ। एक सोशल मीडिया पोस्टमा राष्ट्रपतिले शोक सन्तप्त परिवारजनमा समवेदना प्रकट गर्दै घाइतेको शीघ्र स्वास्थ्यलाभको कामना गर्नुभएको छ। यस्तै उपराष्ट्रपति श्री राधाकृष्णणले घाइतेहरूको शीघ्र स्वास्थ्यलाभको कामना गर्नुभयो।

हॉर्नबिल महोत्सव

नागाल्याण्डले आज आफ्नो राज्य दिवस मनाउँदैछ। यसको साथमा कोहिमाको विरासत गांवमा हॉर्नबिल फेस्टिभलको २६ औं संस्करण पनि आजदेखि सुरु हुँदैछ। यस अवसरमा, दस दिने भव्य कार्यक्रमले सबै प्रमुख नागा जनजातिहरूलाई एकै ठाउँमा ल्याउने र लोकगीत, संगीत, शिल्प र व्यञ्जनको माध्यमबाट राज्यको जीवन्त परम्पराहरू प्रदर्शन गर्नेछ।

मस्क एच-1बी इंडिया

टेस्लाका मुख्य कार्यकारी अधिकारी एलन मस्कले एच-१बी भिसा कार्यक्रमको बचाउ गर्दै अमेरिकी अर्थव्यवस्थाले भारतीय आप्रवासीहरूबाट ठूलो फाइदा उठाएको बताउनुभएको छ। जेरोधाका सहसंस्थापक निखिल कामतसँगको अन्तर्वार्तामा उहाँले यस्तो बताउनु भएको हो। मस्कले अमेरिकालाई अब भारतबाट उच्च दक्ष कामदारको आवश्यकता रहेको बताउदै केही

कम्पनीहरूको भिसा दुरुपयोगको आलोचना पनि गर्नुभयो । मस्कले प्रतिभाशाली भारतीयहरूबाट अमेरिकाले धेरै फाइदा लिइरहेको समेत बताउनुभयो।

रात्रि क्रिकेट - भारत - साउथ अफ्रीका

तीन म्याचको एक दिवसीय अंतरराष्ट्रीय श्रृंखलाको पहिलो म्याचमा हिज रांचीमा भारतले दक्षिण अफ्रीकालाई 17 रनले पराजित गरयो । 350 रनको लक्ष्य पछिदै दक्षिण अफ्रीका आखिरी ओवरमा 332 रनमा ऑल आउट भएको थियो । दक्षिण अफ्रीकाका मैथ्यू ब्रीट्जकेले सर्वाधिक 72 रन बनाए। भारतको कुलदीप यादवले 4 विकेट अनि हर्षित राणाले 3 विकेट लिए।

यस अघि दक्षिण अफ्रीकाले टॉस जीतकर पहिलो बलिंग गर्ने निर्णय लिएको थियो। विराट कोहलीले 102 बॉलमा शतक लगाएका थिए, यो उनको 52 औं एकदिवसीय अंतरराष्ट्रीय शतक हो । भारतको लागि कप्तान केएल राहुलले 60 रन बनाए जबकि रोहित शर्माले 57 रनको परि खेले ।

***** o *****